



FOR IMMEDIATE RELEASE

Март 12, 2007

Press office: +389 (0)2 308-0446

Cell phone: +389 (0)70 367 547

Email: bvelickovska@usaid.gov

<http://macedonia.usaid.gov>

PRESS RELEASE

Тоше Проески и УСАИД заедно за македонските училишта

Новиот проект на УСАИД, Проект за основно образование, новата петгодишна иницијатива насочена кон сите државни основни училишта, ја почнува Националната Информативна Кампања на 12 Март 2007г. Кампањата ќе трае до 29 Март и за време на овој период ќе бидат посетени и направени презентации во училиштата од следниве градови: Скопје, Тетово, Охрид, Битола, Кавадарци, Струмица, Kochani и Куманово.

“Сакаме да зборуваме директно со нашите соработници и партнери низ цела Македонија и да ги информираме за нашите планови да помогнеме на Министерството за образование и наука да развие квалитетно основно образование што ќе го забрза економскиот раст и стабилност во Македонија. Ние ќе ги информираме и училишните директори и градоначалници како да аплицираат за УСАИД фондите за реновирање на училишните згради и училиници за да се стимулира учењето и креативноста.“ рече Др. Кит Прентон, директор на УСАИД Проектот за основно образование.

За време на кампањата, ќе се направи истражување и анализа за потребите во основните училишта во секој регион на Македонија при што ќе се случат следниве три активности:

1. Презентација на проектните активности пред директорите на училиштата, советниците за образование и наставниците
2. Посета на селектирани училишта за констатирање на состојбите и
3. Вечерен коктел со презентација пред градоначалниците

За време на посетите на училиштата, учениците ќе присуствуваат на презентации од страна на нивните врсници, претставници од средните училишта во Македонија, кои ќе зборуваат за мисијата и улогата на УСАИД во Македонија. Претставници од невладината организација ОХО ќе ја претстават пораката на УСАИД за заштеда на енергијата, а во неколку училишта, македонската поп звезда и специјалниот партнери на проектот, Тоше Проески, ќе ја пренесе главната порака на Проектот за основно образование за значењето на образоването и фактот дека образоването е грижа на сите.

Белешка до уредниците:

Од 1993г. американскиот народ, преку УСАИД, инвестираше повеќе од 450 милиони долари во Македонија. Повеќе од 25 проекти вредни 25 милиони долари годишно тековно се имплементираат. Овие проекти се дизајнирани да го поддржат преминот на Македонија кон мултиетничка демократија ориентирана кон слободен пазар. Тие вклучуваат иницијативи за забрзување на економскиот пораст, развивање на демократските институции и едуцирање на граѓаните за модерна економија. УСАИД обезбедува еконска и хуманитарна помош во повеќе од 100 земји. За подетални информации посетете ја <http://macedonia.usaid.gov>